

اسلامی نظام عدل اور پاکستان

(ایک خصوصی مطالعہ)

ڈاکٹر فضل احمد ☆

عدل کا اسلامی تصور

عربی زبان میں عدل ایک ایسا جامع لفظ ہے جس کے بارے میں جا طور پر کہا جاسکتا ہے کہ محض ایک لفظ اسلام کی جملہ تعلیمات، اساسیات اور حقائق کا احاطہ کرتا ہے۔

علماء لفت کے نزدیک عدل کی تعریف

العدل مقام في النبوس أنه مستقيم وهو ضد الجور (۱)

عدل افراط و تغیریط کے درمیان راہ مستقیم اختیار کرنیکو کہتے ہیں اس کی ضد جور ہے۔

اسلام کے نظام اعتقادات، عبادات، معاشرت، اخلاق، معاشرت، معیشت، سیاست اور نظام عدالت کا مطالعہ کرنے سے عیاں ہوتا ہے، ہر جگہ اور ہر شعبے میں ایک قسم کا عدل پایا جاتا ہے۔

قرآن میں عدل کے مشتقات

عدل اصل میں مصدر ہے، قرآن کریم میں یہ لفظ اور اس کے مشتقات چھپیں مرتبہ آئے ہیں اور مختلف معنی میں استعمال ہوئے ہیں مثلاً فدیہ اور برادر و یکساں وغیرہ

ولا یوخذ منها عدل (۲) اور ان سے فدیہ میں کچھ نہیں لیا جائے گا۔

اوعدل ذلك صياماً ليذوق وبال أمر (۳) یا اس کے برادر و روزے رکھے تاکہ اپنے کام کی سزا کا (مزہ چکھے) عبد الملک نے سعید بن جبیر سے عدل کے بارے میں سوال کیا تو جواباً لکھا۔

ان العدل على أربعة احياء العدل في الحكم قال و ان حكمتم فاحكم بينهم بالعدل ، والعدل في القول ، قال واذا قلتم فاعد لوا والعدل الفدية قال لا يقبل منها عدل والعدل في الاشراك قال ثم الذين كفروا برب بهم يعدلون (۴)

یقیناً عدل کی چار قسمیں ہیں -

ایوسی ایسی پروفیسر و صدر شعبہ القرآن والسنۃ کلیہ معارف اسلامیہ جامعہ کراچی، کراچی ☆

- ۱) عدل فی الحکم (ارشاد خداوندی ہے) اور اگر تم کوئی فیصلہ کرو تو (فیصلے میں) ان کے درمیان عدل کیسا تھا فیصلہ کرو۔
- ۲) عدل فی القول (بات چیت میں عدل) ارشاد باری تعالیٰ ہے اور جب کبھی بات کرو تو انصاف کی کو عدل بمعنی فدیہ کے (فرمان الہی ہے) اور ان سے اس دن کوئی فدیہ قبول نہیں کیا جائے گا۔
- ۳) عدل فی الاشراک (یعنی شرک میں عدل) یعنی اللہ کے ساتھ کسی کو شریک یا برادر مُھر اانا)
- ۴) اللہ تعالیٰ کا قول ہے جن لوگوں نے کفر کیا وہ اپنے رب کیسا تھر بر امری کرتے ہیں۔

قیام پاکستان کا پس منظر

ڈیڑھ سورس تک بر طانوی شمنشاہیت کے تمام وسائل ہمارے اعتقاد کو مٹانے اور ہمیں اسلام سے مخرف کرنے کیلئے استعمال کیئے جاتے رہے، جب ۱۱ اگست ۱۹۴۷ء کو آزادی حاصل ہوئی تو دین لادبینیت کے تابع ہو جانیکی وجہ سے ایمان محضہ کی تمثیل پر نجات اخروی کا ذریعہ بن چکا تھا، ہماری انفرادی سیرت میں یہ شکاف ڈالا جا چکا تھا کہ مذہب صرف زندگی کے انفرادی اور باطنی پہلو سے تعلق رکھتا ہے اور معاشرتی، معاشی سیاسی، ثقافتی اور تعلیمی مسائل صرف لادبینی Secular نظام سے پورے ہوتے ہیں۔ ہم نے اپنے دینی فکر میں بگاڑ کا تدارک کرنے کیلئے پاکستان کا مطالبہ کیا تھا، کہ ہم اپنی حیات اجتماعی کے سرچشمہوں (کتاب و سنت) سے رہنمائی حاصل کر کے اس کا تدارک کریں مگر افسوس کہ کتاب و سنت سے متعلق ہمارے تصورات مسخ ہو چکے تھے ہم نے اپنے دور زوال کے شکست خورده ذہن کے ساتھ کتاب و سنت کے جو تصورات وضع کئے تھے انہیں حیات خشی کی کوئی ضمانت نہیں رہ گئی تھی۔

اسلام ایک مکمل ضابطہ حیات ہے جو زندگی کے ہر شعبہ میں رہنمائی کرتا ہے اسلام نے خالق و مخلوق، انسان، جنات، کائنات، انسان اور اس کی اپنی ذات، فرد اور جماعت فرد اور ریاست محیثیت مجموعی اقوام انسانی اور موجودہ اور آئندہ نسلوں کے باہمی تعلقات کی نویعت اور مزاج پر مکمل کلام کیا ہے اور اس نے اس میں سے ہر ایک کے سلسلے میں اپنے اصولی موقف اور تفصیلی نظریات کی بنیاد ایک جامع اور ہمہ گیر فکر پر رکھی۔ اسلام عبادات اور کاروبار، عقیدہ و عمل، روحانیت و مادیت، معاشی و معنوی اقدار دنیا و آخرت، زمین و آسمان سب کے درمیان وحدت کا قائل ہے اس عظیم وحدت سے اسلام کے فرائض و قوانین، ہدایات و حدود اور سیاسی و معاشی امور میں راہیں اھر تی ہیں اس کی روشنی میں وہ حقوق و فرائض کا تعین کرتا ہے نفع و نقصان کی تقسیم عمل میں لا تاتا ہے۔ اجتماعی عدل کا اسلامی تصور کی پہلی خصوصیت یہ ہے کہ وہ محدود معنی میں کسی معاشی عدل کا نام نہیں بلکہ ایک ہمہ گیر اور جامع انسانی عدل ہے زندگی کے

تمام مظاہر اور ہر طرح کی سرگرمیاں اور اس کے دائرہ میں داخل ہے وہ مادی معنوی اور روحانی تمام اقدار کے ایک خوشنگوار امتزاج کا نام ہے۔

عدل اجتماعی کا اسلامی نظام تین بنیادی اصولوں پر مبنی ہے۔

☆ مطلق اور مکمل آزادی ضمیر

☆ کامل انسانی مساوات

☆ ٹھوس اور پائیدار اجتماعی ہکافل

● اجتماعی عدل کا کوئی تصور اس وقت تک پوری طرح شرمندہ تعبیر نہیں ہو سکتا ہے اس وقت

تک قیام و بقاء نصیب ہو سکتا ہے جب تک کہ اس کے پیچے اس عدل کی اجتماعی ضرورت کا شدید احساس اور

افرادی استحقاق کا گھر اشuron نہ موجود ہو محض قانون سازی کے ذریعہ عدل ممکن نہیں بلکہ افراد کے اذہان

و افکار میں ایسے عقائد موجود ہوں جو اس اجتماعی عدل کی تائید کریں اور خارجی و باطنی حالات بھی ایسے ہوں

کہ اس کا قیام عملہ ممکن ہو سکے۔

کسی نظام کے نفاذ کے دو ہی طریقے ہو سکتے ہیں۔

(۱) انقلاب

(۲) ارتقاء

انقلاب کے ذریعے تبدیلی فوراً آتی ہے لیکن اس کے اثرات بھی عارضی اور سطحی ہوتے ہیں

جبکہ ارتقا کی طریقے میں تبدیلی آہستہ آہستہ آتی ہے لیکن اس کے اثرات پائیدار اور دور رس ہوتے ہیں

کیونکہ کسی قوم کے باطن کا بدل جانا کھیل نہیں ہوتا انقلابی طریقے سے خوزیریزی ہوتی ہے اور ارتقا کی طریقہ

پر امن ہوتا ہے یہ بھی ایک حقیقت ہے کہ کسی قومی زندگی کے بیرونی ہوئے ڈھانچے کو رات سنوارا

نہیں جاسکتا اور نہ ہی یہ ممکن ہے کہ بکاڑ کی ساری جزئیات ایک ہی لمحہ میں ختم ہو جائیں اس کیلئے سب سے

پہلے فساد کے ان سرچشمتوں پر ہاتھ ڈالنا ہو گا جن سے خرابیوں کے چشمے پھونتے ہیں اور وہ چار ہیں۔

(۱) تعلیم

(۲) قانون

(۳) میاثت

(۴) معاشرت

تعلیم یا تعلیمی عدل

ذہنوں کی تطہیر کے بغیر کبھی کسی معاشرہ میں تبدیلی رونما نہیں کی جاسکتی اور ذہن کی تطہیر کا سب سے مؤثر ذریعہ تعلیم ہے۔

موجودہ نظام تعلیم میں افراط و تفریط کی دوڑا ہیں

نوجوان نسل کے سامنے نظام تعلیم کی خرامی کی وجہ سے افراط و تفریط پر منی دورا ہیں متعین ہو رہی ہیں۔ ایک میں اسلامی قانون کی لپک اور تغیر پذیر صورت ختم کر کے اس کی جذبی اور افادی صلاحیت پائیں کر دی گئی ہے اور دوسری طرف شاندار ماضی سے کٹ کر ایسا جدید ایڈیشن تیار ہو رہا ہے جس کی اکثر چیزیں برآمد شدہ ہیں۔

دینی و عصری مدارس کے نظام تعلیم کا تقاضی جائزہ

جب مغرب کے علمی تقاضے ہر طرح کی روایت کی نفع کر رہے تھے تو ہماری دینی درسگاہوں میں روایت پسندی کے معاملے میں اتنی ہی شدت اختیار کی گئی۔ نتیجتاً دینی درسگاہوں اور مغربی علوم سکھانے والی درسگاہوں کی حیثیت دو مختلف مذاہوں کی سی ہو گئی ہے۔ اس صورتحال کا ذمہ دار کون اس فرقے ہے؟ مگر حقیقت یہ ہے کہ قلب و ذہن پر دین کی وہ گرفت جو عالمے سلف کی سب سے بڑی پہچان تھی، نئی نسلوں میں اسی کشمکش کی باء پر ڈھیلی پڑ گئی۔ دین ساری زندگی کے عظیم محرك کی حیثیت رکھتا ہے اور جہاں اس محرك کی فعالیت کمزوریاً محدود ہو جائے تو فکر و ذہن میں پختگی پیدا نہیں ہو سکے گی۔

اب سوال یہ پیدا ہوتا ہے کہ بے ربطی کا علاج کس طرح کیا جائے؟ اس کا صاف اور سیدھا جواب ہے کہ اپنے نظام تعلیم و نصاب تعلیم کا از سر نوجائزہ لیا جائے۔

ڈاکٹر ہان فاروقی بر طائقی استعمار کے تسلط سے تعلیمی تغیرات پر حصہ یوں کرتے ہیں

لادینی نظام تعلیم کے نفاذ سے دینی علوم کی تدریس کے جائے لادینی علوم کی تدریس ہونے لگی۔ دینی نظام تعلیم کو ہمارے دور اقدار میں آزاد تعلیم Liberal Education کی حیثیت حاصل تھی کیونکہ اس میں طب، حیات و ہندسہ وغیرہ فنون داخل نصب تھے، اس کا تعلق زندگی کے معاشرتی، معاشی، سیاسی، ثقافتی اور تعلیمی پہلوؤں سے منقطع ہو گیا اور وہ صرف عقائد کی تلقین اور عبادات کی ترغیب کیلئے مختص ہو کر رہ گیا اس کا نتیجہ یہ ہوا کہ پوری زندگی لادینی Secular نظام کے تحت ڈھل گئی، خدا، رسول اور آخرت کا کوئی اثر اس معاشرے میں باقی نہ رہ سکا۔ (۵)

عصری نظام تعلیم کیسا تھا دینی مدارس کے نظام تعلیم کو بھی جدید تقاضوں سے ہم آہنگ کرنا ضروری ہے اور ماضی میں بھی ہمارے اسلاف نے وقت کی ضرورت کے مطابق جدید علوم حاصل کئے۔ علوم جدیدہ اور زبانیں سیکھنے کا جواز حدیث سے

آنحضرت صلی اللہ علیہ وسلم نے زید بن ثابت کو یہود کی زبان سیکھنے کا حکم دیا۔

آمروہ النبی صلی اللہ علیہ وسلم ان یتتعلم کتابۃ یهود (۱)

قانون یا قانونی عدل

دوسری اہم مسئلہ قانونی بالادستی کا ہے۔ مسلمانوں کے پاس ایک ایسا قانون موجود ہے جو بلا شک و شہر دنیا کے ہر قانون سے زیادہ مستحکم و مضبوط ہے اسے نافذ کئے بغیر دنیا عدل و انصاف اور امن و سکون سے ہمکار نہیں ہو سکتی ضرورت صرف اس امر کی ہے کہ اسے جدید تقاضوں کے مطابق مدون و مرتب کیا جائے اور عصر حاضر میں جو نئے مسائل پیدا ہوئے ہیں قرآنی و سنت سے اس کا حل تلاش کیا جائے۔ اسلامی جموروں یا پاکستان میں قانونی عدل اور اسلامی عدل کا جائزہ لینے کیلئے متعدد کمیشن ہائے گئے اور انہوں نے تجویزات بھی مرتب کیں لیکن نتیجہ کچھ نہ تکا اس کی بنیادی وجہ یہ ہے کہ کمیشنوں کی تشكیل کیوقت صحیح افراد کا انتخاب نہیں کیا گیا کیونکہ اس کام کیلئے صرف نیک نیتی ہی کافی نہیں بلکہ افراد بھی اس معیار کے ہونے چاہیں جو اسلامی مصادر کے منابع سے مراد راست مستفید ہوئیں ملحتر رکھنے کیسا تھا عصر حاضر کے مسائل کو بھی کما حقہ سمجھتے ہوں اور مسلمانوں کو جو عملی مشکلات پیش آئتی ہوں ان کا صحیح حل بھی دریافت کر سکتے ہوں لیکن افسوس ان کمیشنوں میں مغربی افکار سے مرعوب افراد شامل ہوئے اور اسلام میں تحریف و ترمیم کا دروازہ کھول دیا جس کے نتیجے میں مسلمانوں میں افتراق و انتشار کے فتنے پہلے سے زیادہ بڑھ گئے۔

پاکستان میں اسلامی نظام عدل کے نفاذ کے سلسلے میں عام طور پر دو نظریے پائے جاتے ہیں
۱) راجح الوقت ملکی قوانین کو یکسر باطل قرار دیکر اسلامی فقہ پر مبنی خالص اسلامی قونین مدون کئے جائیں اور پھر ان کو ملک میں نافذ کر دیا جائے۔

۲) راجح الوقت قوانین کا بظہر غائر مطالعہ کیا جائے اور جو قوانین اور شقیں اسلامی قانون سے متفاہم ہوں انہیں منسوخ کر دیا جائے یا پھر ان میں اسی طور پر ترمیم کیجائے کہ ان کا تعارض رفع ہو جائے دونوں فریق کے اپنے اپنے دلائل ہیں اور جو دونوں خلوص پر مبنی ہیں۔

ہماری نظر میں دوسری رائے صحیح اور زیادہ مناسب ہے کیونکہ اگر موجودہ نظام عدل میں ہی

ضروری ترمیمات کر دی جائیں تو یہی مکتفی ہو گا اس اقدام سے وقت اور محنت کی بچت ہو گی کیونکہ اس کام میں معمولی سی تاخیر بھی نفاذ شریعت کے عمل کو بر سوں پچھے دھکیل سکتی ہے فی الحال ترمیمات کر کے اسلامی نظام عدل کو نافذ کر دیا جائے اور ماہرین قانون و فقہ کی ایک کمیٹی کو اس کام پر لگادیا جائے کہ وہ مستقل بالذات، جامع و مانع اور خالص اسلامی نظام عدل مدون کرے اور ترمیمات کا جائزہ لے۔

بدقلمتی سے ہمارا عدالتی نظام و طریقہ کار انگریزوں کا اور شہری انصاف میں تاخیر، آئے دن کی پیشیاں، بے انداز خرچے، وکلاء کی فیسیں، رشوں اور سفارش کا عمل دخل ایسی برائیاں ہیں کہ ایک عام شخص مروجہ طریقہ ہائے عدل و انصاف کے ذریعے اپنی سماجی ناہمواریوں اور ظلم و زیادتی کا مداؤ نہیں کر سکتا اس طرح ہمارے یہاں دن کے اجائے میں انصاف کا خون ہوتا رہتا ہے امراء اور سیاسی اثرور سوچ والے قانون کی گرفت سے آزاد ہیں اور غریب پرشب خون مارا جاتا ہے تھانے اور جیلیں جو عصتوں کے تحفظ کے امین تصور کیتے جاتے ہیں آج لوٹنے والے نہ گئے ہیں، جان و مال، عزت و آمروں کچھ محفوظ نہیں رہا۔ اسلام ظلم و استھصال سے پاک معاشرہ قائم کرنا چاہتا ہے چنانچہ اسلام میں قضایا عدل گستربی کو اہم ترین انسانی فرائض میں شامل کرتے ہوئے اسے مملکت اسلامیہ کا اولین فرض قرار دیا۔

اسلامی نظام عدل میں مساوات کی مثال۔

قرآنی مثال

ان يك غنيا او فقيرًا فالله اولى بهما فلا تتبعوا الھوي ان تعذلو او ان تلوا

او تعر ضوان الله كان بما تعاملون خبيراً (۷)

وہ شخص اگر امیر ہے تو اور اگر غریب ہے تو دونوں کیسا تھے اللہ تعالیٰ کو زیادہ تعلق ہے سو تم خواہش نفس کا اتباع مت کرنا کبھی تم حق سے بہت جاؤ اور اگر تم کچھ بیانی کرو گے یا پہلو تھی کرو گے تو بلاشبہ اللہ تعالیٰ تمہارے سب اعمال کی پوری خبر رکھتے ہیں۔

حضرت عائشہ صدیقہؓ سے روایت ہے کہ قریش کو ایک مخدومی عورت کے معاملے نے برا پریشان کیا جس نے چوری کی تھی کرنے لگے کہ اس کے بارے میں رسولؐ سے کون گفتگو کرے کہا کہ حضرت اسامہ جو حضورؐ کے (لاڈلے ہیں) ان کے علاوہ کون جرات کر سکتا ہے تو حضرت اسامہ نے حضورؐ سے گفتگو کی پس آپ نے فرمایا کہ تم مجھ سے اللہ کی حدود میں سے ایک حد کے متعلق سفارش کرتے ہو پھر آپؐ کھڑے ہوئے اور خطبہ دیتے ہوئے فرمایا کہ اے لوگو تم سے پہلے لوگ اسی لیے گراہ ہوئے کہ جب کوئی مالدار چوری کرتا تو اسے چھوڑ دیتے اور جب کمزور آدمی چوری کرتا تو اس پر حد قائم کر دیتے خدا کی

قسم اگر فاطمہ بنت محمدؐ بھی چوری کرتی تو محمدؐ چور کا ہاتھ کاٹتا -

قاضی JUDGE کے منصب کا اسلامی تصور و اہمیت

اس منصب کی حاصلیت اور عظمت کا اندازہ اس سے خوبی لگایا جا سکتا ہے کہ یہ فریضہ خود رسول

اکرمؐ نے اپنی حیات طیبہ میں انعام دیا اور اس کے بعد ان کے نائیبین یہ خدمت انعام دیتے رہے -

منصب قضاء کی اہمیت کے پیش نظر اللہ تعالیٰ نے حکم فرمایا -

و اذا حکمتم بین الناس ان تحکموا بالعدل (۸)

اور جب تم لوگوں کے درمیں فیصلہ کرو تو عدل کیسا تھہ کرو

حدیث پاک میں ارشاد ہے

حضرت ابو بردیدہؓ رسولؐ سے روایت کرتے ہیں کہ آپؐ نے فرمایا قاضی تین طرح کے ہوتے ہیں ایک جنت میں اور دو آگ میں ہے وہ، وہ شخص ہے جس نے حق کو پہچانا اور اسی کے موافق فیصلہ کیا۔ اور ایک شخص وہ کہ اس نے حق کو پہچانا پھر اپنے حکم میں انصاف سے روگردانی کی تو وہ شخص آگ میں ہے اور ایک وہ شخص جس نے جمالت سے لوگوں کا فیصلہ کیا تو وہ بھی آگ میں ہے -

شیعہ شمس الدین السراجی فرماتے ہیں

ان القضاة بالحق من اقوی الفرائض بعد الفرائض بعد الایمان بالله تعالى و هو من

اشرف العبادات (۹)

حق و انصاف کیسا تھہ فیصلہ کرنا اللہ تعالیٰ پر ایمان لانے کے بعد سب سے زیادہ قوی فرض ہے

اور یہ تمام نسلی عبادتوں کے مقابلے میں سب سے زیادہ مکرم اور مشرف عبادت ہے -

اس وقت تیرابنیادی کام معیشت کی اصلاح ہے اسوقت ہمارے یہاں جو معاشی نظام رانج ہے وہ نیم جاگیر دارانہ اور نیم سرمایہ دارانہ بنیادوں پر قائم ہوا ہے جس میں امیر امیر ترین اور غریب غریب ترین ہوتا جا رہا ہے اور عوام بنیادی سولیات سے بھی محروم ہیں ملک مقروض سے مقروض تھوتا جا رہا ہے World Bank مانی شرکت پر قریبے فراہم کر رہا ہے اور اس کا عمل دخل تمام شعبوں میں بڑھتا ہی جا رہا ہے لہذا معیشت کو اسلامی اصولوں پر استوار کیا جائے، سود، شہ، اکتساز دولت کا خاتمہ کیا جائے سودی بکاری Interest Free Banking کو بلا سود دیکھاری Interest based Banking

سے بدلا جائے اور اسلامی بکاری کو رواج دیا جائے اور نظام حاصل کا ایس نوجائزہ لیا جائے جو اس بات کی عملی ضمانت ہو کہ کالے دھن اور ادالی محصولات سے گریز کار جان واقع نہ کریں ہو سکے - معاشی انصاف نہ ہونے کی بجائے پر اقرباء پروری اور سفارش کا گھن لگ جانے کی وجہ سے جرائم اور مجرموں کی تعداد میں روز

بروز اضافہ ہوتا چلا جا رہا ہے۔

یہ ایک مسلمہ حقیقت ہے کہ معاشی اور اقتصادی لحاظ سے جو تو میں کمزور ہوتی ہیں وہ مغلوب ہو کر بالآخر ختم ہو جاتی ہیں اور مغلسی کی وجہ سے انہیں معاشی لحاظ سے غالب قوتیں دین سے برگشته کرنے میں کامیاب ہو جاتی ہیں اچھی میبیت کا انعام جماں دوسرا باتوں پر ہے وہاں ملک کے سیاسی حالات کا بھی بڑا عمل دخل ہوتا ہے ہمیں مغربی جمہوری طرز سے گریز کرتے ہوئے اسلامی جمہوری طرز حکومت اپنانا چاہیئے۔

مصادر، مراجع وحواشی

- (۱) ابوالفصل جمال الدین محمد بن مکرم المطراوی - لسان العرب بیروت، دار الفکر ۱۹۵۶ء ص ۳۰۷ ج ۱۱۔
- (۲) البقرہ : ۳۸
- (۳) المائدہ : ۹۵
- (۴) ابوالفصل جمال الدین محمد بن مکرم المطراوی لسان العرب بیروت دار الفکر ۱۹۵۶ء ص ۳۱۲ ج ۱۱۔
- (۵) فاروقی - برہان احمد قرآن اور مسلمانوں کے زندہ مسائل لاہور ادارہ ثقافت اسلامہ ۱۹۹۸ء ص ۹۶۔
- (۶) الذہبی محمد بن احمد بن عثمان سیر اعلام النبلاء بیروت مؤسسه الرسالہ ۱۹۹۰ء ص ۲۲۸ ج ۲ ج ۱۹۹۰ء
- (۷) القرآن، النساء، الایه، ۱۳۵
- (۸) القرآن، النساء، آلایه، ۸۵
- (۹) سجستانی، ابو داؤد، سلیمان بن اشعث سن الی داود لاہور حامد ایڈ پرنٹ ۱۹۸۳ء ص ۸۲ ج ۳۔